



बिहार गजट

असाधारण अंक

बिहार सरकार द्वारा प्रकाशित

27 फाल्गुन 1931 (श0)
(सं0 पटना 183) पटना, बृहस्पतिवार, 18 मार्च 2010

सं0 4/उत्पाद/छोआ-03/2008—362

निबंधन, उत्पाद एवं मद्य निषेध विभाग

(उत्पाद एवं मद्य निषेध)

संकल्प

12 मार्च 2010

विषय:—छोआ के संचय एवं व्यवहार हेतु स्वीकृति विभिन्न प्रकार के अनुज्ञप्तियों के लिए निर्धारित अनुज्ञाशुल्क की संरचना में वृद्धि की स्वीकृति।

बिहार छोआ (नियंत्रण) नियमावली, 1955 के नियम 9 (क) उप-नियम 1 के प्रावधान के अनुसार विभिन्न स्तरों पर अनुज्ञप्तियों के लिये अनुज्ञाशुल्क की राशि 500 (पांच सौ) रुपये अधिरोपित है। समीक्षा के कम में यह पाया गया कि वर्तमान समय में यह राशि बहुत ही कम है। अतः राजस्व वृद्धि को ध्यान में रखते हुए छोआ पर अधिरोपित विभिन्न स्तरों की अनुज्ञप्तियों के लिए अनुज्ञाशुल्क में वृद्धि करने हेतु राज्य सरकार द्वारा निम्न प्रकार निर्णय लिया गया:—

(क) चीनी मिल के लिए स्वीकृत उत्पाद प्रपत्र एम0एफ0-9 में छोआ संचय की अनुज्ञप्ति के लिए निर्धारित अनुज्ञाशुल्क रू0 500 (पांच सौ) को संशोधित कर उनकी वार्षिक उत्पादन क्षमता की मात्रा के आधार पर 1 (एक) रू0 प्रति क्वींटल निर्धारित किया जाय।

(ख) आसवनगृह, जो चीनी मिल से छोआ का आवंटन लेने के पश्चात् उसका परिवहन कर संशोधित सुषव के निर्माण हेतु संचय करते हैं, के लिए स्वीकृत अनुज्ञप्ति प्रपत्र-9 के लिए भी वार्षिक अनुज्ञाशुल्क रू0 500 (पांच सौ) के स्थान पर 1 (एक) रू0 प्रति क्वींटल निर्धारित किया जाय।

(ग) छोआ संचय एवं व्यवहार के अनुज्ञप्ति के लिए वर्तमान में निर्धारित अनुज्ञाशुल्क रू0 500 (पॉच सौ) के स्थान पर 1 (एक) रू0 प्रति क्वीटल निर्धारित किया जाय।
आदेश:— आदेश दिया जाता है कि इस संकल्प को बिहार राजपत्र के अगले अंक में प्रकाशित किया जाय।

बिहार—राज्यपाल के आदेश से,
आमिर सुबहानी,
सरकार के सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 183-571+10-डी0टी0पी0।
Website: <http://egazette.bih.nic.in>